

# Чырвоная Зьмена

ШТОДЗЕННАЯ ГАЗЭТА РАБОЧА-СЯЛЯНСКАЙ МОЛАДЗІ. ОРГАН ЦЭНТРАЛЬНАГА І МЕНСКАГА КАМІТЭТАЎ ЛКСМБ

№ 100 (769) Серада, 8-га мая 1929 году.

АДРАС РЭДАКЦЫІ: Менск, Вул. Карла Маркса. Тэл. рэдакцыі 12-19, канторы 9-03.

ГОД ВYДАНЬНЯ VIII.

## ГАРАЧАЕ ПРЫВІТАНЬНЕ ІХ-МУ ЗЬЕЗДУ САВЕТАЎ БЕЛАРУСІ

### Задачи Ўсебеларускага Зьезду Саветаў

(Вытрымкі з артыкулу А. Г. Чарвякова)

9-ты Ўсебеларускі Зьезд Саветаў зьбіраецца не пасрэдна пасля XVI-й канфэрэнцыі Ўсесаюзнай Комуністычнай партыі, якая ў адозьве да ўсіх рабочых і працоўнага сялянства Савецкага Саюзу выначыла тэму задачы, што пастаўлены гісторыяй перад працоўнымі Савецкага Саюзу. 9-ты Ўсебеларускі Зьезд Саветаў павінен паставіць наступныя азначаныя ў адозьве XVI-й партыянакфэрэнцыі, задачы ў цэнтры сваёй увагі і працы, як важнейшыя задачы для працоўных Беларусі.

— Што трэба зрабіць Савецкай Беларусі, як частцы Савецкага Саюзу, каб за магчыма кароткі гістарычны час Савецкі Саюз дагнаў і перагнаў у тэхнічна-экономічных адносінах перадавыя капіталістычныя краіны;

— што трэба зрабіць, каб забясьпечыць хуткі рост індустрыі і разам з гэтым уздым сельскай гаспадаркі, забясьпечыўшы разгортваньне буйных аба-

гуленых гаспадарак у вёсцы (савгасы, колгасы) на падставе высокай машынай тэхнікі;

— што трэба зрабіць, каб разгарнуць шырокі рух мас за культуру, зьнішчыць розную збыткунасьць, марнарацтва, безгаспадарчасць, валакітубюракратызм;

— што трэба зрабіць, каб павесці далейшы наступ на капіталістычныя элементы гораду і вёскі, ках іх перамагчы;

— што трэба зрабіць для далейшага ўзмацнення абароназдольнасьці Савецкага Саюзу.

9-ты Ўсебеларускі зьезд Саветаў павінен яшчэ больш замацаваць саюз рабочае клясы з сялянствам, як неабходнай падставы для вырашэньня чарговых і агульных задач барацьбы за утварэньні соцыялістычнай грамадзкасьці.

А. ЧАРВЯКОЎ.